

कृषि विज्ञान केन्द्र द्वारा "विकासखण्ड स्तरीय बैंकर्स कमेटी बैठक" में प्रतिभाग

कृषि विज्ञान केन्द्र द्वारा आज दिनांक 01 फरवरी, 2021 को बहेड़ी विकास खण्ड के राष्ट्रीयकृत बैंकों के मैनेजर्स की बैठक में प्रतिभाग किया। इस बैठक के आयोजन का मुख्य उद्देश्य स्वयं सहायता समूहों के संवर्धन में बैंकों की भूमिका पर चर्चा करना था। इस अवसर पर डॉ॰ राज करन सिंह, अध्यक्ष, कृषि विज्ञान केन्द्र ने कृषि विज्ञान केन्द्र द्वारा किए जा रहे कार्यों के सम्बन्ध में चर्चा करते हुये बताया कि कृषि विज्ञान केन्द्र में समूहों से जुड़े कृषकों, ग्रामीण महिलाओं तथा युवाओं को रोजगारपरक कार्यों में प्रशिक्षित करने की पर्याप्त व्यवस्था है। यदि बैंकर्स अपना हाथ आगे बढ़ाकर कुछ और सहयोग कर दें तो पूरा परिदृश्य बदल सकता है। जनपद में ग्रामीण क्षेत्रों में बैंक की 400 शाखायें हैं यदि प्रत्येक बैंक मात्र दो समूहों को गोद लेकर उत्प्रेरित करे तो लगभग 800 समूह संवर्धित होंगे और इससे 8000 परिवार लाभान्वित होंगे। श्री धर्मेन्द्र कुमार मिश्रा, डी॰डी॰एम॰ नाबार्ड ने बताया कि सरकारी योजनाओं की कमी नहीं है परन्तु हमारा ग्रामीण ग्राहक अधिक जानकारी नहीं रखता है। अतः अधिक से अधिक लोगों तक योजनाओं की जानकारी पहुँचाकर उनको लाभान्वित किए जाने के लिये विशेष प्रयासों की आवश्यकता है। श्री एम॰एम॰ प्रसाद एल॰डी॰एम॰ ने अधिक से अधिक समूहों को बैंकों से जोड़ने तथा समूहों को बैंकिंग प्रणाली के सम्बन्ध में विस्तृत जानकारी देने का अनुरोध किया जिससे वे बेहतर ढंग से आंतरिक लेन-देन तथा बैंकों से भी नियमित लेन-देन कर सकें और उनकी ग्रेडिंग खराब न हो। कार्यक्रम में बहेड़ी विकास खण्ड के राष्ट्रीयकृत बैंकों स्टेट बैंक ऑफ इण्डिया, केनरा बैंक, पंजाब नेशनल बैंक, बड़ौदा उत्तर प्रदेश ग्रामीण बैंक आदि के 30 शाखा प्रबन्धकों के साथ बहेड़ी के खण्ड विकास अधिकारी श्री पंकज सिंह तथा दो सहायक विकास अधिकारियों ने सहभागिता की।

